

પ્રસાર ભારતી

સમાચાર વિભાગ, આકાશવાણી, અમદાવાદ

DATE: 31-07-2025

EVENING: 7.50 TO 8.00

DAY : THURSDAY

NATIONAL NEWS

નમસ્કાર, આકાશવાણી,

OPENING SIGNATURE TUNE

સમાચાર ચૈતાલી જોષી વાંચે છે.

મુખ્ય સમાચાર

(મ્યુઝિક અંડરપ્લે)

- 1) કેન્દ્રીય મંત્રીમંડળે "પ્રધાનમંત્રી કિસાન સંપદા યોજના" માટે કુલ ૭ હજાર 520 કરોડ રૂપિયાની ફાળવણીને મંજૂરી આપી
- 2) વાણિજ્ય અને ઉદ્યોગ મંત્રી પિયુષ ગોયલે કહ્યું છે કે સરકાર અમેરિકાએ લાદેલી 25 ટકા ડ્યુટીની અસરોની સમીક્ષા કરી રહી છે.
- 3) બિહારમાં મતદાર યાદીની સમીક્ષા મુદ્દે વિરોધ પક્ષોનાં વારંવાર શોરબકોરને પગલે સંસદનાં બંને ગૃહોમાં દિવસ પૂરતી કાર્યવાહી મોફૂફ
- 4) ચૂંટણી પંચે ઉપરાષ્ટ્રપતિની ચૂંટણી માટે ચૂંટણી મંડળની યાદીને અંતિમ ઓપ આપ્યો
- 5) ઓવલમાં ભારત અને ઇંગલેન્ડ વચ્ચેની અંતિમ ટેસ્ટમાં ઇંગલેન્ડે ટોસ જીતીને બોલિંગ લીધી

.....
સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

CABINET KRUSHI SAMPADA

કેન્દ્રીય મંત્રીમંડળે ૧૫મા નાણા પંચ ની મુદત દરમિયાન ચાલુ કેન્દ્રીય ક્ષેત્ર યોજના "પ્રધાનમંત્રી કિસાન સંપદા યોજના" માટે ૧૯૨૦ કરોડ રૂપિયાના વધારાના ખર્ચ સહિત કુલ ૬૫૨૦ કરોડ રૂપિયાના ખર્ચને મંજૂરી આપી છે. આજે બપોરે નવી દિલ્હીમાં મીડિયાને માહિતી આપતા માહિતી અને પ્રસારણ મંત્રી અશ્વિની વૈષ્ણવે જણાવ્યું હતું કે, ૫૦ મલ્ટી પ્રોડક્ટ ફૂડ ઇરેડિયેશન યુનિટ્સની સ્થાપનાને ટેકો આપવા માટે ૧૦૦૦ કરોડ રૂપિયાની મંજૂરીમાં સમાવેશ થાય છે.

(Byte -krushi અશ્વિની વૈષ્ણવ)

મંત્રીમંડળે ૨૦૨૫-૨૬ થી ૨૦૨૮-૨૯ સુધીના ચાર વર્ષના સમયગાળા માટે ૨૦૦૦ કરોડ રૂપિયાના ખર્ચ સાથે કેન્દ્રીય ક્ષેત્ર યોજના "રાષ્ટ્રીય સહકારી વિકાસ નિગમ (NCDC) ને સહાયમાં સહાયની મંજૂરી આપી છે.

(Byte -ncdc અશ્વિની વૈષ્ણવ)

આર્થિક બાબતોની કેબિનેટ સમિતિએ મહારાષ્ટ્ર , મધ્યપ્રદેશ, પશ્ચિમ બંગાળ, બિહાર, ઓડિશા અને ઝારખંડ રાજ્યોના ૧૩ જિલ્લાઓને આવરી લેતા ચાર મલ્ટીટ્રેકિંગ રેલ્વે પ્રોજેક્ટ્સને મંજૂરી આપી છે.

PAR-GOYAL US TARIFF

વાણિજ્ય અને ઉદ્યોગ મંત્રી પિયુષ ગોયલે કહ્યું છે કે સરકાર તાજેતરમાં ભારતીય માલ પર અમેરિકા દ્વારા લાદવામાં આવેલી ૨૫ ટકા ડ્યુટીની અસરોની સમીક્ષા કરી રહી છે. આજે લોકસભામાં, શ્રી ગોયલે કહ્યું કે દેશ રાષ્ટ્રીય હિતોના રક્ષણ માટે તમામ પગલાં લેશે. તેમણે કહ્યું કે સરકાર આ સંદર્ભમાં ખેડૂતો , ઉદ્યોગસાહસિકો અને ઉદ્યોગ સંગઠનો સહિત તમામ હિસ્સેદારો સાથે સલાહ લેશે. તેમણે કહ્યું કે ભારત અને અમેરિકા છેલ્લા કેટલાક મહિનાઓથી એક વાજબી, સંતુલિત અને પરસ્પર ફાયદાકારક દ્વિપક્ષીય વેપાર કરાર માટે વાટાઘાટો કરી રહ્યા છે. શ્રી ગોયલે કહ્યું કે ભારત હવે વિશ્વનું સૌથી ઝડપથી વિકસતું અર્થતંત્ર બની ગયું છે અને થોડા વર્ષોમાં તે વિશ્વનું ત્રીજું સૌથી મોટું અર્થતંત્ર બનશે. તેમણે કહ્યું કે ભારતે સંયુક્ત આરબ અમીરાત , બ્રિટન, ઓસ્ટ્રેલિયા અને અન્ય દેશો સાથે ફાયદાકારક દ્વિપક્ષીય વેપાર કરારોને અંતિમ સ્વરૂપ આપ્યું છે. શ્રી ગોયલે રાજ્યસભામાં પણ આવું જ નિવેદન આપ્યું હતું.

JHARKHAND-PREZ AIIMS DEOGHAR

રાષ્ટ્રપતિ દ્રૌપદી મુર્મુએ આજે આદિવાસી વિસ્તારોમાં આરોગ્યસંભાળ સુધારવાની પ્રતિબદ્ધતા બદલ AIIMS દેવઘરની પ્રશંસા કરી, ખાસ કરીને પાંચ આદિવાસી ગામોને દત્તક લઈને અને તેની સ્થાપનાના માત્ર ૭ વર્ષમાં વધુ સારી પ્રાથમિક તબીબી સેવાઓ સુનિશ્ચિત કરી હતી. ઝારખંડના દેવઘર જિલ્લામાં આજે આયોજિત AIIMS દેવઘરના પ્રથમ દીક્ષાંત સમારોહમાં રાષ્ટ્રપતિ મુર્મુ મુખ્ય મહેમાન તરીકે હાજર રહ્યા હતા. રાષ્ટ્રપતિએ AIIMS દેવઘરને આદિવાસી સ્વાસ્થ્ય માટે યોગ્યતા કેન્દ્ર તરીકે સ્થાપિત થવા બદલ અભિનંદન પણ આપ્યા હતા. તેમણે દૂરના સ્થળોએ ડ્રોન દ્વારા

સારી આરોગ્યસંભાળ સલાહ અને દવાઓ પહોંચાડવામાં સંસ્થા દ્વારા આપવામાં આવેલા યોગદાનની પણ પ્રશંસા કરી હતી. તેમણે કહ્યું કે સંસ્થાએ અન્ય લોકો માટે અનુસરવા માટે એક ઉદાહરણ સ્થાપિત કર્યું છે.

PAR ADJOURN

બિહારમાં મતદાર યાદીના વિશેષ સઘન સમીક્ષા પર ચર્ચાની માંગના મુદ્દાઓ પર વિરોધ પક્ષોનાં હોબાળા બાદ આજે બંને ગૃહોમાં વારંવાર કામકાજ મોઝૂફ રાખવામાં આવ્યું. લોકસભા બે વાર અને રાજ્યસભા ત્રણ વખત સ્થગિત કરવામાં આવી હતી અને છેવટે દિવસ માટે સ્થગિત કરવામાં આવી હતી.

બીજા સ્થગન પછી સાંજે 4 વાગ્યે લોકસભાની બેઠક શરૂ થઈ ત્યારે કેન્દ્રીય વાણિજ્ય અને ઉદ્યોગ મંત્રી પીયૂષ ગોયલે અમેરિકાએ લાદેલા ટેરિફ પર ચર્ચા શરૂ કરી હતી. ત્યારબાદ અધ્યક્ષ ઓમ બિરલાએ શૂન્યકાળ ચલાવવાનો પ્રયાસ કર્યો હતો , પરંતુ તે નિષ્ફળ રહ્યો હતો. ઘોંઘાટ વચ્ચે તેમણે ગૃહને દિવસ માટે સ્થગિત કરી દીધું હતું.

રાજ્યસભામાં પણ આવા જ દૃશ્યો જોવા મળ્યા હતા. બપોરે 2 વાગ્યે ગૃહ ફરી એકત્ર થયું, ત્યારે વિરોધ પક્ષોએ બિહારમાં મતદાર યાદીની વિશેષ સઘન સમીક્ષા સહિત વિવિધ મુદ્દાઓ પર નારા લગાવવાનું શરૂ કર્યું. ઘોંઘાટ વચ્ચે અધ્યક્ષે ગૃહની કાર્યવાહી સાંજે 4.30 વાગ્યા સુધી સ્થગિત કરી દીધી હતી. જ્યારે ગૃહની ફરી બેઠક મળી ત્યારે વાણિજ્ય અને ઉદ્યોગ મંત્રી પીયૂષ ગોયલે ભારતીય ચીજવસ્તુઓ પર અમેરિકા દ્વારા જાહેર કરાયેલા પારસ્પરિક ટેરિફ અંગે નિવેદન આપ્યું હતું. શોરબકોર ચાલુ રહેતા ગૃહની કાર્યવાહી દિવસ માટે સ્થગિત કરી દેવામાં આવી હતી.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

PM-UAE PREZ CALL

પ્રધાનમંત્રી નરેન્દ્ર મોદીએ સંયુક્ત આરબ અમીરાતના રાષ્ટ્રપતિ શેખ મોહમ્મદ બિન ઝાયેદ અલ નાહ્યાન સાથે ફોન પર વાત કરી હતી.. પ્રધાનમંત્રી કાર્યાલયે એક નિવેદનમાં, જણાવ્યું હતું કે બંને નેતાઓએ ભારત અને સંયુક્ત આરબ અમીરાત વચ્ચે વ્યાપક વ્યૂહાત્મક ભાગીદારીને વધુ મજબૂત બનાવવાના તેમના પરસ્પર સંકલ્પને પુનઃપુષ્ટિ કરી. તેમણે પરસ્પર સહયોગના વિવિધ ક્ષેત્રોમાં થયેલી નોંધપાત્ર પ્રગતિનું પણ મૂલ્યાંકન કર્યું અને તેમણે બંને દેશોના લોકોના લાભ માટે સહયોગને વધુ મજબૂત બનાવવા પર પણ ભાર મૂક્યો હતો.

સંયુક્ત આરબ અમીરાતના રાષ્ટ્રપતિએ શ્રી મોદીને ભારતના ઇતિહાસમાં બીજા સૌથી લાંબા સમય સુધી સેવા આપનારા પ્રધાનમંત્રી બનવા બદલ અભિનંદન પાઠવ્યા અને શુભકામનાઓ પાઠવી હતી.

BJP-NIA VERDICT

ભારતીય જનતા પાર્ટીએ 2008ના માલેગાંવ વિસ્ફોટના તમામ આરોપીઓને નિર્દોષ જાહેર કરવાના NIA વિશેષ અદાલતના નિર્ણયનું સ્વાગત કર્યું છે. નવી દિલ્હીમાં, પાર્ટીના સાંસદ રવિશંકર પ્રસાદે આ દિવસને ઐતિહાસિક ગણાવ્યો. તેમણે દેશમાં ભગવા આતંકવાદનું ખોટું વાતાવરણ બનાવવાના કોંગ્રેસના કાવતરાની ટીકા કરી. શ્રી પ્રસાદે કહ્યું કે વોટ બેંક માટે રચવામાં આવેલ સુનિયોજિત રાજકીય કાવતરું હવે તૂટી ગયું છે

(Byte રવિશંકર પ્રસાદ)

EC VICE PREZ ELECTION

ચૂંટણી પંચે ઉપરાષ્ટ્રપતિની ચૂંટણી માટે ચૂંટણી મંડળની યાદીને અંતિમ સ્વરૂપ આપી દીધું છે. ઉપરાષ્ટ્રપતિની ચૂંટણી માટેના ચૂંટણી મંડળમાં રાજ્યસભાના ચૂંટાયેલા અને નામાંકિત સભ્યો અને લોકસભાના ચૂંટાયેલા સભ્યોનો સમાવેશ થાય છે. ચૂંટણી મંડળના સભ્યોની નવીનતમ યાદી તૈયાર કરવા માટે કમિશન જવાબદાર છે. ચૂંટણી પંચે જણાવ્યું હતું કે સત્તાવાર સૂચના પછી આ યાદી ચૂંટણી પંચના કાઉન્ટર પર ઉપલબ્ધ થશે. બંધારણના અનુચ્છેદ 324 મુજબ , ભારતના ઉપરાષ્ટ્રપતિની ચૂંટણી યોજવા માટે ચૂંટણી પંચ જવાબદાર છે.

NEW **EVE CRICKET TEST**

ક્રિકેટમાં, લંડનના ઓવલ મેદાન પર એન્ડરસન-તેંડુલકર ટેસ્ટ શ્રેણીની અંતિમ અને નિર્ણાયક ટેસ્ટના પ્રથમ દિવસે , છેલ્લા સમાચાર મળ્યા ત્યારે , ભારતે યજમાન ઇંગ્લેન્ડ સામે 3 વિકેટે 83 રન બનાવ્યા હતા. અગાઉ વરસાદને કારણે મેચ અટકાવવામાં આવી હતી.

અગાઉ, યજમાન ટીમે ટોસ જીતીને બોલિંગ કરવાનો નિર્ણય લીધો હતો. ભારત શ્રેણીમાં 1-2થી પાછળ છે અને શ્રેણીને સરભર કરવા માટે આ મેચ જીતવી જરૂરી છે.

IMD WEATHER

હવામાન વિભાગે આજે આસામ અને મેઘાલયમાં મુશળધાર વરસાદની આગાહી કરી છે. વિભાગે આગામી છ થી સાત દિવસ સુધી ઉત્તરપૂર્વ ભારતમાં ભારે વરસાદ માટે ઓરેન્જ એલર્ટ જારી કર્યું છે. દરમિયાન , આજે રાજસ્થાનમાં પણ ભારે વરસાદ માટે ઓરેન્જ એલર્ટ જારી કરવામાં આવ્યું છે. આકાશવાણી સમાચાર સાથે વાત કરતા, હવામાન વિભાગના વરિષ્ઠ વૈજ્ઞાનિક આર.કે. જેનામાનીએ જણાવ્યું હતું કે આગામી દિવસોમાં ઉત્તરપૂર્વ ક્ષેત્રમાં વરસાદ વધુ તીવ્ર બનવાની સંભાવના છે, જ્યારે આવતીકાલથી રાજસ્થાન અને મધ્યપ્રદેશમાં વરસાદમાં નોંધપાત્ર ઘટાડો થશે.

MACAU OPEN

બેડમિન્ટનમાં, ભારતના થરૂન માનેપલ્લી અને લક્ષ્ય સેને મકાઉ ઓપન ટુર્નામેન્ટના મેન્સ સિંગલ્સના ક્વાર્ટર ફાઇનલમાં પ્રવેશ કર્યો છે.થરૂનએ હોંગકોંગના લી ચેયુક ચિયુને 19-21, 21-14, 22-20થી હરાવ્યો જ્યારે લક્ષ્યે ઇન્ડોનેશિયાના ચિકો

ओरा इवी वार्डोयोने 21-14, 14-21, 21-17थी हरव्यो. जोके , आयुष शेटी
मलेशियाना जस्टिन होह सामे 18-21, 16-21थी हारी गया हता.